

Pastoral Letter for New Year 2015

میکے کیونینز لینڈ

پاسبانی خط برائے نیا سال 2015

مسیح میں میرے عزیز ہمدرد بھائیو! بہنو اور بھائیوں

خدا کے فضل سے ہم اس حالت میں آگئے ہیں کہ ایک نئے سال کے لئے شکر ادا کریں جو کہ ہمارے سامنے کھڑا ہے۔
زبور 11:65 آیت خدا کی اس خواہش کا وعدہ کرتی ہے جو سب وفادار ایمان داروں کے لئے ہے۔ زبور 11:65 آیت:

”تُو سال کو اپنے لطف کا تاج پہناتا ہے

اور تیری راہوں سے روغن ٹپکتا ہے۔“

ہم میں سے کوئی نہیں جانتا کہ نیا سال ہماری زندگیوں میں کیا لائے گا لیکن ہمیں اس بات کا یقین ہے (زبور

2:11 اور 3 آیت:

”خداوند کے کام عظیم ہیں۔

جو اُن میں مسرور ہیں اُن کی تفتیش میں رہتے ہیں۔

اُس کے کام جلالی اور پُر حُشمت ہیں

اور اُس کی صداقت ابد تک قائم ہے۔“

اس بات کو ذہن میں رکھتے ہوئے ہم نئے سال کی صبح کو سلام پیش کرتے ہیں۔ زبور 10:143 آیت:

”مجھے سکھا کہ تیری مرضی پر چلوں اس لئے کہ تُو میرا خدا ہے۔

تیری نیک رُوح مجھے راستی کے مُلک میں لے چلے۔“

اس تیز رفتاری سے بدلتی ہوئی دُنیا میں جو ہمیں کسی بھی وقت کی لمبائی کے لئے تحفظ پیش نہیں کر سکتی ہمیں ضرورت

ہے کہ ہم زیادہ توجہ اُن چیزوں کی طرف کریں جو تحفظ پیش کر سکتی ہیں۔ ہم پہلے ہی سُن چکے ہیں کہ مسیح کی راست بازی ہی

وہ چیز ہے جو ہمیں ہمیشہ تک تحفظ فراہم کر سکتی ہے۔ پطرس رسول بھی ہمیں یہ سکھاتا ہے۔

1- پطرس 25:1 آیت:

”لیکن خداوند کا کلام ابد تک قائم رہے گا۔

یہ وہی خوش خبری کا کلام ہے جو تمہیں سُنایا گیا تھا۔“

بائبل مقدس بہت ساری جگہوں میں ہمیں سکھاتی ہے کہ خُدا کی اچھائی رحم، سچائی، سلامتی، احکام، محبت، نام، میراث، بادشاہت اور وعدے ہمیشہ قائم رہیں گے۔

سالہا سال سے ہمیں سکھایا گیا ہے کہ ہمیں ہر روز بائبل مقدس میں سے خُدا کے کلام کو پڑھنا چاہیے۔ اس مصروف ترین اور مداخلت کروانے والی دُنیا جس میں ہم رہتے ہیں خاندانوں کے لئے مُتحد رہنا بہت مُشکل ہو گیا ہے اور بڑی آسانی سے اس کو الگ کیا جاسکتا ہے لیکن یہاں ہمیں نئے سال کے لئے یہ وعدہ کرنا ہے (یسعیاہ 16:34 تا 17 آیت):

”تم خُداوند کی کتاب میں ڈھونڈو اور پڑھو۔ ان میں سے ایک بھی کم نہ ہوگا اور کوئی بے بھفت نہ ہوگا کیونکہ میرے مُنہ نے یہی حکم کیا ہے اور اُس کی رُوح نے ان کو جمع کیا ہے۔ اور اُس نے ان کے لئے قرعہ ڈالا اور اُس کے ہاتھ نے ان کے لئے اُس کو جریب سے تقسیم کیا۔ سو وہ ابد تک اُس کے مالک ہوں گے اور پُشت در پُشت اُس میں بسیں گے۔“

ہمیں بھی شکرگزار ہونا چاہیے کہ مسیح یسوع نے جو کہ کلیسیاء کا سربراہ ہے اپنے صعود کے بعد رُوح القدس کو فضل کی کٹائی کا مالک بنا کر بھیجا۔ یہ ہمیں روشن خیالی دیتا ہے اور آسمانی بادشاہت اور ابدی زندگی کا انعام۔

افسیوں 7:4 اور 8 آیت:

”اور ہم میں سے ہر ایک پر مسیح کی بخشش کے اندازہ کے موافق فضل ہوا ہے۔ اسی واسطے وہ فرماتا ہے کہ جب وہ عالم بالا پر چڑھا تو قیدیوں کو ساتھ لے گیا اور آدمیوں کو انعام دیئے۔“

پولوس رسول نے چند ایک انعاموں کا اور اُن کے مقصد کا ذکر کیا ہے۔ افسیوں 11:4 تا 13 آیت:

”اور اُسی نے بعض کو رسول اور بعض کو نبی اور بعض کو مُبشر اور بعض کو چرواہا اور اُستاد بنا کر دے دیا۔ تاکہ مقدس لوگ کامل بنیں اور خدمت گزاری کا کام کیا جائے اور مسیح کا بدن ترقی پائے۔ جب تک ہم سب کے سب خُدا کے بیٹے کے ایمان اور اُس کی پہچان میں ایک نہ ہو جائیں اور کامل انسان نہ بنیں یعنی مسیح کے پورے قد کے اندازہ تک نہ پہنچ جائیں۔“

مددگار کی حیثیت سے رُوح القدس کے کردار کے متعلق مسیح خُداوند فرماتے ہیں، مسیح نے وعدہ کیا ہے۔

یوحنا 16:14 آیت:

”اور میں باپ سے درخواست کروں گا تو وہ تمہیں دوسرا مددگار بخشے گا کہ ابد

تک تمہارے ساتھ رہے۔“

گذشتہ سال بہت سارے لوگوں نے اس برکت کو دیکھا ہو گا جب تکلیفوں نے اُن کی زندگیوں کو متاثر کیا۔ یہ برکت ہمیشہ کے لئے ہے اس لئے نئے سال میں بھی یہ مہیا ہو گی جیسے پولوس رسول نے وضاحت کی۔

2- کرنٹیوں 3:1 تا 4 آیت:

”ہمارے خُداوند یسوع مسیح کے خُدا اور باپ کی حمد ہو جو رحمتوں کا باپ اور ہر طرح کی تسلی کا خُدا ہے۔ وہ ہماری سب مصیبتوں میں ہم کو تسلی دیتا ہے تاکہ ہم اُس تسلی کے سبب سے جو خُدا ہمیں بخشا ہے اُن کو بھی تسلی دے سکیں جو کسی طرح کی مصیبت میں ہیں۔“

ہم دیکھتے ہیں کہ کس طرح ہم خُداوند کی خدمت اُس کی مرضی کے مطابق کر سکتے ہیں۔ اس سال کے دوران ہم این زک کی رُوح کو یاد کریں گے اور بہت دفعہ وقفے وقفے سے اُن کوششوں اور قربانیوں کو یاد کریں گے جو ان واقعات میں جنگ میں اور گھر میں مشکلات کا باعث بنے۔ ہم سب مل کر ایسے موقعوں کے دوران دُعا کریں گے کلیسیاء میں بھی سارے سال کے دوران اُن بڑی جنگوں کو یاد کریں گے جو بنی نوع انسان کے درمیان ہوئیں۔ ہم دیکھیں گے کہ کس طرح مسیح یسوع نے خُدا کے دشمنوں پر فتح حاصل کی جو کہ گناہ، دوزخ اور موت کے سایہ میں تھے۔

اُس کی فتح کامل تھی۔ اُس کی قربانی کامل تھی جس نے اُس کو یہ وعدہ کرنے کے قابل بنایا۔ یوحنا 14:27 آیت:

”میں تمہیں اطمینان دے جاتا ہوں۔ اپنا اطمینان تمہیں دیتا ہوں۔ جس طرح

دُنیا دیتی ہے میں تمہیں اُس طرح نہیں دیتا۔ تمہارا دل نہ گھبرائے اور نہ ڈرے۔“

یہ اطمینان دُعا کے ذریعے سے ہمیں بھی میسر ہے جب ہر عبادت میں اس اطمینان کا اعلان کیا جاتا ہے۔

2- کرنٹیوں 19:5 تا 21 آیت:

”مطلب یہ ہے کہ خُدا نے مسیح میں ہو کر اپنے ساتھ دُنیا کا میل ملاپ کر لیا اور اُن

کی تقصیروں کو اُن کے ذمہ نہ لگایا اور اُس نے میل ملاپ کا پیغام ہمیں سونپ دیا ہے۔ پس

ہم مسیح کے اپیلچی ہیں۔ گویا ہمارے وسیلہ سے خُدا اِتماس کرتا ہے۔ ہم مسیح کی طرف سے

مِنّت کرتے ہیں کہ خُدا سے میل ملاپ کر لو۔ جو گناہ سے واقف نہ تھا اُسی کو اُس نے

ہمارے واسطے گناہ ٹھہرایا تاکہ ہم اُس میں ہو کر خُدا کی راست بازی ہو جائیں۔“

جب ہم اگلے سال کی منصوبہ بندی کرتے ہیں تو آئیے ہر منصوبے کے اندر اپنے آسمانی باپ کو شامل کریں۔ جیسے کہ

پیدائش کی کتاب 26:4 آیت میں لکھا ہے:

”اور سیت کے ہاں بھی بیٹا پیدا ہوا جس کا نام اُس نے انوس رکھا۔ اُس

وقت سے لوگ یہوواہ کا نام لے کر دُعا کرنے لگے۔“

یعقوب رسول نے اس کی تصدیق کی اور ایک اچھی نصیحت کا اضافہ کیا۔

یعقوب 16:1 تا 20 آیت:

”اے میرے پیارے بھائیو! فریب نہ کھانا۔ ہر اچھی بخشش اور ہر کامل انعام اوپر سے ہے اور توروں کے باپ کی طرف سے ملتا ہے جس میں نہ کوئی تبدیلی ہو سکتی ہے اور نہ گردش کے سبب سے اُس پر سایہ پڑتا ہے۔ اُس نے اپنی مرضی سے ہمیں کلامِ حق کے وسیلہ سے پیدا کیا تاکہ اُس کی مخلوقات میں سے ہم ایک طرح کے پہلے پھل ہوں۔“

”اے میرے پیارے بھائیو! یہ بات تم جانتے ہو۔ پس ہر آدمی سُننے میں تیز اور بولنے میں دھیرا اور قہر میں دھیمہ ہو۔ کیونکہ انسان کا قہر خدا کی راست بازی کا کام نہیں کرتا۔“

جیسے ہی ہم نئے سال میں داخل ہوتے ہیں اور بہت سارے پہلے سے بتا دیئے گئے واقعات کو اپنے اردگرد ہوتے دیکھتے ہیں ہمیں بے حوصلہ نہیں ہونا چاہیے بلکہ اس وعدے کو ہمیشہ یاد رکھنا چاہیے۔

عبرانیوں 5:13 تا 6 آیت:

”زر کی دوستی سے خالی رہو اور جو تمہارے پاس ہے اُس پر قناعت کرو کیونکہ

اُس نے خود فرمایا ہے کہ میں تجھ سے ہرگز دستبردار نہیں ہوں گا اور کبھی تجھے نہ

چھوڑوں گا۔ اِس واسطے ہم دلیری کے ساتھ کہتے ہیں کہ

خداوند میرا مددگار ہے۔ میں خوف نہ کروں گا۔

انسان میرا کیا کرے گا؟“

ہم مسیح کے تمام اپاسٹلز نئے سال 2015 کے لئے مبارک باد فضل اور اطمینان کی برکت اور نیک خواہشات پیش

کرتے ہیں۔

اپاسٹل ڈارگ وِچ اور میری طرف سے آپ سب کو سلام

مسیح میں آپ کا بھائی

اپاسٹل کلف فلور